

ضبط تولید کی بعض نئی صورتیں اور شرعی حکم

مولانا مفتی غلام الرحمن

مہتمم جامعہ عثمانیہ توہیہ پشاور صدر

طب جدید

پیش کردہ : (چھٹا بول فقہی اجتماع بغوان جدید میڈیکل سائنس اور متعلقہ فقہی مسائل)
بموارخ ۱۸ نومبر ۲۰۰۲ء بمقام جامعہ المکز الاسلامی پاکستان ڈیرہ روڈ بغول۔

خاندانی منصوبہ بندی یا بہبود آبادی کے جاذب عنوان سے تحدید و لادت کی جو تحریک چل رہی ہے، یہ ایک علاقائی یا ملکی مسئلہ نہیں بلکہ یہن
الاقوامی مسائل کی فہرست میں اس کو خاص جگہ دی گئی ہے۔ اس کی پشت پر دنیا کی وہ بڑی طاقتیں کھڑی ہیں جو مادر پر آزاد معاشرہ کے
قیام کی علمبردار ہیں اور اپنے مقررہ اہداف تک رسائی کیلئے ایک آسان راستہ سمجھی ہیں۔ گویا اس میں کسی مجبوری اور قبلہ مصنف یا کسی
شخص کی خیر خواہی کم اور آزاد معاشرہ کے قیام کا عمل زیادہ کار فرمائے۔ تاہم یہاں لگ مسئلہ ہے کہ عیاری اور چالاکی سے کام لے کر کبھی اس کو
خواتین کے حقوق کے چارٹر میں ڈالا جاتا ہے اور کبھی اس کو نادار اور مفلس معاشرہ کی خیر خواہی اور ہمدردی کا لباس پہننا یا جاتا ہے۔

ہمارے ملک میں یہ کام صرف وزارت فلاج و بہبود ترقی کے ذمہ نہیں بلکہ اس وزارت کی تخلیق کا مقصد بھی یہی مسئلہ ہے۔ لاتعداد غیر
سرکاری تنظیمیں (این جی او) "O,G,N" اس مقصد کے آلے کار ہیں۔ آئئے دن اس کی تشبیہ و ترغیب پر اربوں روپے خرچ ہوتے ہیں۔
اور ملکی بحث میں اس کے لئے معقول حصہ وقف ہے۔ اقوام متحده اور عالمی تنظیمیں اس کی غرائبی پر مامور ہیں۔

نظریاتی اختلاف: ضبط تولید بذات خود کوئی ایسا جدید مسئلہ نہیں جس پر جدت پسندوں کے جدید انکار اور آراء کو سنجیدگی مل سکے۔ بلکہ
قرآن و حدیث کے نصوص کے علاوہ فتحی ذخیرہ میں اس پر تفصیل سے روشنی ڈالی گئی ہے۔ اور ان ہی میں ہماری رہبری اور رہنمائی کا کافی
مواد پایا جاتا ہے۔ شریعت نے دیگر مسائل کی طرح اس پر بھی توجہ دی ہے لیکن پکھمدت سے اس کو بھی ان مسائل کی فہرست میں ڈالا گیا
جن سے اسلامی معاشرہ کو ایک چلتی کے طور پر سامنا ہے۔ اس کی وجہ یہ ہے کہ مغربی دنیا جو آج کل بر تھکنشروں کا علمبردار ہے، نے جن
اہداف و مقاصد کو لے کر اس مسئلہ کو اچھا لاء ہے وہ اہداف بنیادی طور پر اسلام کے زریں اصول سے متصادم ہیں۔ مغربی دنیا اس کو معیشت
کا مسئلہ سمجھتی ہے اور وسائل اور مسائل میں توازن پیدا کرنے کی کوشش کرتی ہے۔ وسائل کی پیداوار جب دائرہ اختیار میں نہ ہو تو مسائل
کے حوالے سے آبادی کو کنٹرول کرنا اس کا بہتر علاج سمجھا گیا ہے۔ جب لوگ کم پیدا ہوں گے تو مسائل نہیں بڑھیں گے یہ موجودہ وسائل
کی بہتر ترتیب بن کر معاشرہ میں آسائش اور آرام رہے گا اس بہبود آبادی کے حوالے سے جو اشتہار دیا جاتا ہے اس میں بھی یہی ترغیب
ہوتی ہے کہ زندگی آسان بنانے کے لئے آبادی کو قابو میں رکھو (چھوٹا خاندان زندگی آسان) یا (بچے دوہی اچھے) اسی نظریہ کا احیاء ہے۔

لیکن اسلامی معاشرہ میں اس نظریہ کو فروغ ملنا مشکل ہے کیونکہ اسلامی نقطہ نظر سے وسائل اللہ تعالیٰ کے قبضہ میں ہیں۔ اللہ تعالیٰ نے وسائل کا کنٹرول اپنے پاس رکھ کر انسان کو اس کا اختیار نہیں بنایا۔ اسلام کہہ رہا ہے کہ اگر انسان کے اختیار میں وسائل کا کنٹرول دیا جائے تو اس سے افراتفری پیدا ہو کر نظام کی بقاء مشکل ہے۔ چنانچہ ارشادِ ربانی ہے۔ قل لو انتم تملکون خذائن رحمته ربی اذا لا مسکتم خشیة الانفاق و كان الانسان قبوراً (ابنی اسرائیل ۹۹) ترجمہ۔ فرمادیجئے اگر میرے رب کی رحمت کے خزانے تہمارے اختیار میں ہوتے تو تم انہیں خرچ ہونے کے ذریعے بند کر رکھتے۔ انسان بڑا نگدل ہے۔

اس طرح دوسری جگہ فرمایا ہے ”لو بسط الله الرزق لعباده لبغوا في الارض ولكن ينزل بقدر ما يشاء انه عليهم بصير (الشورى ۲۷)“ ترجمہ۔ اگر اللہ تعالیٰ اپنے بندوں کی روزی حد سے کشادہ کر دے تو وہ زمین پر سرکشی کرنے لگیں لیکن وہ ایک اندازہ سے اتنا رتا ہے جتنا چاہتا ہے۔ بے شک وہ اپنے بندوں سے خوب خبردار اور دیکھنے والا ہے۔

جب اسلام اس نظریہ سے بنیادی طور پر انفاق نہیں رکھتا کہ وسائل انسانی و ارثہ اختیار میں ہیں۔ تو مغربی نظریہ کو ایسے معاشرہ میں فروغ ملنا مشکل ہے اور نہ کہیں ایسی محنت اس میدان میں شر آور ہو سکتی ہے، جہاں موجودہ خاندانی منصوبہ بندی کو اسلامی اصول کے مطابق ثابت کیا جاسکے۔ ایسا ہی یہ بھی ایک حقیقت ہے کہ مغربی دنیا کے فیلبی پلانگ کے نظریہ کی ترویج میں نوع انسان کی ہمدردی کا جذبہ کم و کھلائی دیتا ہے۔ یہ تو ایک ڈھال ہے ورنہ آزاد معاشرہ کا قیام ہی اس کا بنیادی ہدف ہے، جس کیلئے کبھی حقوق نسوان کبھی انسانی حقوق کے نام سے تنظیمیں بنائی جاتی ہیں۔ علاوہ ازیں کئی دوسرے سیاسی مقاصد کی تکمیل کا جذبہ بھی اس میں کار فرما ہے۔ اگرچہ حکومتیں اس کے لئے رات دن ایک کئے ہوئے کام کرتی ہیں لیکن جملہ تدبیریں ناکام ہو کر حکومت والے پریشان ہیں اور ۲۰۲۰ءتک دنیا میں مبینہ خطرناک درجہ تک انسانی کی پیشگوئی کی جاری ہے۔ اس کے ساتھ رعل کے طور پر اسلامی معاشرہ میں یہ رو یہ بھی غیر مستحسن ہے کہ باوقات شرعی گنجائش کے باوجود بھی لوگ یہاں خواتین کے علاج سے تسابل بر تھے ہیں۔ بعض خواتین موت کے منہ میں جانے کے باوجود اس کو ناجائز بھتی ہیں اور نہ خاوند اس کے لئے تیار ہوتا ہے کہ مانعِ عملِ دوائی استعمال کرا کے وقفہ کھا جائے۔ اسلام اس مسئلہ کو معیشت کی بجائے صحت کے حوالہ سے دیکھتا ہے۔ ماں اور بچے کی صحت کو مد نظر رکھتے ہوئے باوقات یہ تدبیریں ضروری رہتی ہیں۔ ایسا معاشرہ میں ہم آہنگی پیدا کرنے کیلئے اس کی ضرورت پڑتی ہے کہ بچوں کی بیداری اش میں کچھ وقت کے لئے وقفہ کھا جائے لیکن معیشت کے حوالہ سے اس کو دیکھنا اسلام کے بنیادی اصولوں سے متصادم ہے۔ اسلام میں فلسفہ نکاح کے حوالہ سے بھی اس نظریہ کو قبول کرنا مشکل ہے کیونکہ اسلام میں نکاح سے بنیادی مقصد افرواش نسل اور بقا عنوان انسانی ہے جبکہ مغربی معاشرہ اس کو صرف خواہشات کی تکمیل تک محدود تجھتا ہے۔ چنانچہ وہ معاشرہ اولاد کی تربیت کے بوجھ سے بری الذمہ ہو کر ایسی چیزوں کو آزادی کے لئے مانع اور کاؤٹ سمجھتا ہے۔ جبکہ اسلام اولاد کی بہتر تربیت کو والدین کے لئے عبادت سمجھتا ہے۔

ضبط تولید کی مکملہ صورتیں: موجودہ دور میں خاندانی منصوبہ بندی والے تین طریقوں سے اس نظام کو تھامے ہوئے ہیں۔ معیشت

کے حوالہ سے قطع نظر ایک معاشرتی ضرورت یا صحت کے حوالہ ان طریقوں کے تجربیہ کے بارے میں جائز اور ناجائز صورتوں کی تعین علماء کی بنیادی ذمہ داری ہے۔ اور پھر یہ معاشرہ کا فرض بتتا ہے کہ ناجائز صورتوں سے احتساب کرے اور جائز صورتوں سے، جہاں ضرورت ہو فائدہ اٹھائے۔

تمارک حمل: بر تھکنہ کنٹرول کا یہ عام طریقہ ہے کہ جہاں میاں یووی مباشرت کرتے وقت کچھ ایسے ذرائع اور وسائل استعمال کریں جس سے علوق نہ ہونے پائے۔ مانع حمل دو ایوں، ٹیوب کا استعمال یا عورت کا مخصوص وقت کے لئے علوق کے ذرائع کو بند کرنا اس طریقہ کا علاج ہے۔ شریعت اسلامی کی رو سے ایسے معالجہ کے لئے قدیم دور میں جوز ریعہ استعمال کیا گیا، اسے عزل کہا جاتا ہے۔ گویا عزل کی ایک جدید شکل ہے جہاں علوق بنتنے والیں دیا جاتا ہے۔ ایسی تدبیر میں انقیار کی جاتی ہیں جن سے حم میں نظفہ بخیچنے والیں دیا جاتا ہے۔ عزل کے بارے میں دو پہلو پائے جاتے ہیں کہ کہیں اس پر ناپسندیدگی کا اظہار کیا گیا ہے اور کہیں اس کی اجازت دی گئی ہے۔ علامہ نووی ان دونوں روایات کو مدنظر رکھتے ہوئے فرماتے ہیں۔

ثم ان هذه الاحاديث مع غيرها يجمع بينهما بان ماورد في النص محمول على كراهة تزويهه و ماورد في الاذن في ذلك محمول على انه ليس محرام وليس معناه نفي الكراهة (مسلم ١/٣٦٢) ترجمة: پھر ان روایات کے درمیان تطبیق کی صورت یہی ہے کہ جہاں کہیں ممانعت ہے اس سے کراہت تزییہ کی مراد ہے اور جہاں اجازت دی گئی ہے اس کا مقصد یہ ہے کہ یہ حرام نہیں جس کا یہ مقدمہ بھی نہیں۔ اس لحاظ سے (عزل) بذات خود مباح ہے اور کسی مباح کام کیلئے ارتکاب کا حکم اس کے محرك کو کیکھتے ہوئے لگادیا جاتا ہے اگر اس کا سبب جائز ہو تو جائز اور اگر سبب ناجائز ہو تو پھر وہ مباح غیر مستحسن وصف مجاور کی وجہ سے اپنی حیثیت کو بیٹھاتا ہے۔ فقهاء کے ہاں یہ مسلمہ حقیقت ہے (الامور بنمقاصدها) یعنی کسی چیز کے جواز و عدم جواز یا حل و حرمت مقاصد کو سامنے رکھتے ہوئے ظاہر ہوتی ہے (مباح) کا ارتکاب کس لئے ہے اگر کسی جائز کام کی وجہ سے ہو تو یہ جائز ہے گا اور نہ جہاں کہیں علت باعشه یا وصف محرك ناجائز ہو تو پھر امر مباح کرنا بھی جائز نہیں۔ یہ بھی ممکن ہے کہ معاشرتی ضرورت کی وجہ سے با اوقات مباح کا ارتکاب ضروری سمجھا جاتا ہے۔ لیکن اس کا دائرہ بھی محدود ہے بشرط یہ کہ معاشرتی ضرورت شریعت کے کسی واضح حکم سے متصادم نہ ہو۔ اسلئے معاشری ضرورت کی وجہ سے ضبط اولاد جائز نہیں۔ ہاں جہاں کوئی جائز سبب موجود ہو وہاں مانع حمل دو ایوں کا استعمال جائز ہے۔ فقهاء کی عبارت میں چند اسباب کے جواز کا تذکرہ ملتا ہے۔

(۱) عورت کی صحت:

کبھی کسی خاتون کا حمل اس کی صحت پر ناقابل تخلی حد تک اثر انداز ہوتا ہے۔ وقفہ رکھنے کی صورت میں یا خاتون زندگی سے ہاتھ دھونٹھتی ہے اور یا ایسی بیماری کا شکار ہوتی ہے جو آئینہ دھا کر اس کے لئے ناقابل تخلی رہتی ہے۔ ایسی صورت میں خود اس خاتون کا ظن غالب ہو۔

یاد ینداز اور مہرہ اکٹھاں کو مشورہ دے تو ایسی صورت میں مانع حمل دوائیوں کا استعمال جائز ہے۔ قرآن ایک عام تاثنوں بیان کر رہا ہے
ولا تقتلوا انفسکم ان الله کان بکم رحیماً۔ اپنے آپ کو قتل نہ کرو اللہ تعالیٰ تم پر بڑا مہربان ہے۔
آج کل بعض خواتین شوگر اور بلڈ پر یشر کا اس درجہ میں یمارہ نہیں ہیں۔ کہ حمل ہونے پر ان کی صحت پر مہلک اثرات پڑتے ہیں۔ ایسی
خاتون بھی اپنی صحت کو مد نظر رکھ کر مناسب فیصلہ کر سکتی ہے۔

(۲) بچوں کی صحت:

یہ بھی ایک مناسب سبب ہے کہ بچوں کی صحت کو سامنے رکھتے ہوئے بچوں کی ولادت میں معقول وقہ رکھا جائے۔ بعض بچوں والدہ کے
دو دھن کے علاوہ دوسرا چیز پر گزارہ نہیں کر سکتے۔ اگر جلدی حمل ہو تو گود میں بچے کو صحت پر منفی اثرات پڑتے ہیں۔ ایسی صورت میں عزل
کرنے کوئی حرج نہیں۔

(۳) عورت کی بد مزاجی:

یہ بھی (عزل) کے جواز کے لئے مناسب ہے کہ کسی خاتون کی بد مزاجی کی وجہ میاں یہوی کی حیثیت سے رہنا مشکل ہو۔ خاوند کا ارادہ
ہو کہ کچھ وقت انتظار کرنے کے بعد یہوی کا رویدہ درست ہو گیا تو ٹھیک ہے، ورنہ طلاق سے جان چھڑاؤں گا۔ چونکہ بچے پیدا کرنے
کے بعد پھر جان چھڑانا مشکل رہتا ہے۔ اگر خاوند اس وجہ سے بچوں کی پیدائش روکنے کا بندوبست کرے تو کوئی حرج نہیں۔

(۴) بچوں کی تربیت کا نہ ہونا:

اگر معاشرتی حوالہ سے بچوں کی تربیت باپ کے دائرہ اختیار میں نہ ہو یا معاشرہ ایسے حالات کا شکار ہو جہاں باپ بچوں کی تربیت نہیں
کر سکتا ہو۔ یہ نظر ہو کہ بچے پیدا ہو کر بے دین بد کردار ہوں گے اور معاشرہ کے لئے بدمانی کا ذریعہ ثابت ہو گئے تو ایسی صورت میں
بچوں کی پیدائش میں رکاوٹ کے اسباب اختیار کرنے میں کوئی حرج نہیں۔ فقیہ ذخیر میں اس کے کافی نظائر پائے جاتے ہیں۔

(۵) گھر بیوی ماحول میں استحکام پیدا کرنا:

اس میں کوئی شک نہیں کہ میاں یہوی کی پرسکون زندگی کزار نے کیلئے باہمی الفت و محبت کا ہونا ضروری ہے۔ اگر یہوی بچوں کی بے دریغ
پیدائش سے ایسی حالت کا شکار ہوتی ہو جہاں خاوند کی توجہ متاثر ہونے کا ظن غالب ہو۔ ہاں اگر یہوی کی صحت اچھی بھی ہو لیکن خونگوار
ماحول رہنے کا تعین ہو تو ایسی صورت میں اولاد کی پیدائش میں وقفہ کے لئے تدبیر اختیار کرنے میں کوئی حرج نہیں۔ یہوی کا خاوند کی توجہ کا
مرکز بنا اس کے فرائض منصوبی کا حصہ ہے۔ حضور اُجھی یہوی کی خوبیوں میں فرماتے ہیں۔ ”ان نظر الیها سوتہ“ یعنی اگر خاوند اس کی
طرف دیکھتے تو سرور حاصل ہو۔ جہاں کہیں یہوی اس کے لئے اچھی تدبیر کرے تو مستحسن اقدام ہے۔ یہی وجہ ہے کہ یہوی کا خاوند کے
سامنے زیب وزینت اور خوبصورتی پیدا کرنے کے لئے اچھے کپڑے پہننا یا زیورات پہننا صرف جائز نہیں بلکہ مستحسن اقدام ہے۔

(۶) کسی ملک میں عارضی سکونت:

بس اوقات کسی ایسے ملک میں رہائش ہوتی ہے جہاں مستقل طور پر رہنا نہیں ہوتا ہے ممکن ہے ایسے ملک میں شادی کی ضرورت پڑے اور شادی صرف حفاظت نفس تک محدود ہو تو ایسے ملک میں بچوں کی پیدائش و کنابھی جائز ہے۔

(۷) اہل کتاب خاتون سے نکاح:

اگرچہ موجودہ وقت میں عیسائی یا یہودی خاتون سے نکاح مناسب نہیں۔ اس سے ایسے معاشرتی مسائل پیدا ہوتے ہیں جنہیں کثروں کرنا پھر اس کے دائرہ میں نہیں رہتا۔ لیکن پھر بھی اگر کسی شخص نے انکھیں بند کر کے اہل کتاب ہونے کی وجہ سے کسی عیسائی یا یہودی خاتون سے نکاح کیا اور یہ بھی خطرہ ہو کہ عیسائی یا یہودی بیوی کے گود میں پھلنے پھولنے والا بچہ میرا نہیں رہنا۔ اور ماں کا نظریہ اختیار کر سکتا ہے۔ تو ایسے بچوں کی پیدائش روکنے کے لئے اسباب اختیار کرنا جائز ہے۔

(۸) ملکی قانون سے مجبوری:

آج کل بعض ممالک میں دوسرے زیادہ بچے پیدا کرنا قانونی جرم قرار دیا جاتا ہے۔ اگر کسی ملک نے ایسا قانون بنایا اور اس شخص کے لئے اس ملک میں رہنا غیر یا ہو تو اس قانون کی خلاف ورزی پر اس کا مستوجب قرار دیا جاتا ہو تو ایسی صورت میں سزا سے بچنے کے لئے جمل کے تدارک کے اسباب اختیار کرنا جائز ہے۔

ناجائز اسباب:

جہاں کہیں سبب جائز نہ ہو تو جمل کے تدارک کی تدبیریں اختیار کرنا جائز نہیں۔

(۱) مثلاً افلام اور ٹینگڈتی کے خوف سے: یہی وہ بنیادی تصور ہے جس کی وجہ سے خاندانی منصوبہ بدی والے کام کر رہے ہیں۔ کہ آبادی اگر کثروں میں رہی تو اس سے فقر و فاقہ اور غربت پیدا ہو گی۔ وہی اس کو معیشت کی نظر سے بمحظی ہے شریعت کی رو سے اس وجہ سے اولاد کی پیدائش کے لئے رکاوٹ بنانا جائز نہیں بلکہ معیشت کی وجہ سے اولاد کا بند کرنا تہر خداوندی کو دعوت دینے کے مترادف ہے۔ مشرکین مکہ کے معاشرہ میں اولاد کا قتل معاشی پیوں کی وجہ سے تھا۔ اس لئے قرآن کے واضح احکامات اس کے عدم جواز کے بارے میں ہیں فرمایا ”ولا تقتلوا اولاد کم خشیۃ املاق نحن نرزقکم و ایاهم ان قتلہم کان خطأ کبیرا (بنی اسرائیل) اولاد کو رزق کے ذریکے قتل نہ کرو ہم تمہیں اور ان کو رزق دینے والے ہیں۔ یقیناً ان بچوں کا قتل برآگناہ ہے (ب) آزاد ندگی گزارنا: بعض لوگ اولاد کو بوجہ سمجھتے ہیں۔ شادی کو صرف خواہش کی تکمیل تک محدود رکھتے ہیں۔ خواتین بچوں کو سنبھالنے سے ذریتی ہیں اور بابا ذمہ دار یوں سے چھکاراپانے کے لئے اولاد کے بوجھاٹھانے کے لئے تیار نہیں ہوتا ہے۔ چونکہ یہ فلفزنکاہ سے متصادم ہے ہے اور نہ ایسے نامعقول روایتی کی حوصلہ افزائی کی جاتی ہے جس سے نسل انسانی کی بقاء اور نظام کائنات کا تسلسل متاثر ہو۔ اس لئے ایسے سبب کی وجہ

سے اولاد کی پیدائش کے ذرائع کو بند کرنا جائز نہیں۔ (ت) عورت کی ملازمت: بعض ملازم پیشہ خواتین ملازمت کی وجہ سے اولاد کا بوجنہیں اٹھاتی ہیں۔ اس لئے اولاد کے لئے تیار نہیں ہوتیں جو کہ کوئی معقول عذر نہیں اس لئے اسے اختیار کرنا جائز کرنا جائز نہیں۔ بیوی کو نوکری کی ضرورت نہیں۔ اس کے جملہ اخراجات خاوند کے ذمہ میں صرف دنیا بھورنے یا شوقيہ ملازمت کوئی ایسی وجہ نہیں جہاں اس کو حوصلہ دیا جاسکے۔ (ث) شرم و حیا: یہ بھی کوئی معقول عذر نہیں کہ کوئی شخص اس لئے شرما تا ہو کہ عالم شباب میں مجھے کوئی باپ کہہ کر پکارے اور نہ کوئی جوان خاتون ”امی“ کے نام سے پکارنے کے لئے تیار ہو۔ اس لئے اولاد کی پیدائش کو موخر کرنے کے لئے اس باب اختیار کرنا جائز نہیں۔ (ج) اسقاط حمل: ضبط تولید کا دوسرا طریقہ ”اسقاط“ حمل ہے۔ اس کا خیال اس وقت پیدا ہوتا ہے جب تدارک حمل کی طرف ناکامی ہو یا کسی بے احتیاطی سے نطفہ علوق قرار پائے۔ اور یا حمل کی صورت میں خاتون کو سخت کا مسئلہ درپیش ہو: شرعی اصول کو سامنے رکھتے ہوئے جب ”نطفہ“ رحم مادر میں قرار پائے اس سے انسان کی پیدائش کے آثار نمودار ہوتے ہیں۔ اس لئے جہاں یہ نطفہ حال کا ہوتیہ قابل احترام ہے۔ اسے ضائع نہیں کیا جائے گا۔ اگر حالت احرام میں کسی پرندہ کے انڈے کا ضائع کرنا اس وجہ سے موجب تعذیر ہے کہ اس سے بچ کی صلاحیت پیدا ہونے کے بعد اس کو کیوں ضائع کیا، تو انسان کا نطفہ اس سے زیادہ قابل احترام ہے۔ پیدائش کے ابتدائی آثار یعنی علوق کے بعد اس کو ضائع نہیں کرنا چاہئے۔ اس لئے کسی معمولی سبب کی وجہ سے اس کا اسقاط جائز نہیں۔ میرے خیال میں جب تک کوئی موثر سبب وجود نہ ہو۔ اس وقت تک اس کا تحفظ کیا جائے۔ مثلاً ۳، ۵، ۲۰ اور ۲۶ نمبر اسباب کی وجہ علوق کے بعد حمل ضائع کرنا مناسب نہیں تاہم ۱، ۲ اور ۸ نمبر کے اعذار کی وجہ سے گنجائش موجود ہے۔ اس میں بھی فقہاء فخر روح سے پہلے عام اجازت دیتے ہیں۔ یا اس وقت ہے جب حمل پر ایک سو ہیں دن نہ گزرنے پائیں ورنہ چار مہینوں کے بعد نطفہ مختلف مراحل سے گزر کر اس میں انسان کے نمایاں آثار پیدا ہوتے ہیں۔ جب روح ؓ الی جائے تو اس کے بعد حمل کا اتنا احترام کیا جائے گا جتنا ایک زندہ انسان کا کیا جاتا ہے۔ ایسی صورت میں اس کے اسقاط کے حکم میں اور شدت پیدا ہوتی ہے۔ جہاں عورت کی جان کے خطرے کی صورت میں ”اهون البلتين“ پر فیصلہ کیا جاسکتا ہے یعنی بچے کی زندگی ظہنی ہے اور خاتون کی حیات یقینی ہے۔ اس لئے جہاں کہیں ایسی یقینی حیات کا تحفظ حمل کے اسقاط میں ہو تو اس کی خاطر حمل کو قربان کیا جاسکتا ہے۔ عموماً ایسی صورت میں میاں بیوی کا اتفاق ضروری سمجھا جاتا ہے۔ لیکن اگر کہیں خاتون کی زندگی کا خطرہ یقینی ہوا اور خاوند تعنت کا شکار ہو کر اجازت نہیں دیتا ہو تو پھر ایسی صورت میں خاوند کی اجازت کے بغیر قدم اٹھانے کی گنجائش ہے۔ البتہ جہاں کہیں اس سے بے احتیاطی پیدا ہو تو اس کے تدارک کے لئے حاکم وقت یا کسی فیصلی کو رٹ کا دخل دینا زیادہ مناسب ہے۔ جو کسی میڈیکل بورڈ کی رپورٹ کی روشنی میں حکم دے سکتا ہے۔ تاہم ایسے معاملات میں کو رٹ کے فیصلہ میں تاخیری حریبے جان لیوا ثابت ہو سکتے ہیں۔ اس لئے فوری اقدامات کی ضرورت ہے کیونکہ خاتون کی زندگی کو تحفظ دینا ترجیحی سلوک کا ہحتاج ہے۔

بیمار بچے کو ضائع کرنا: آج کل اس حوالہ سے یہ سوال بھی اٹھتا ہے کہ اگر میڈیکل رپورٹ سے یہ ثابت ہو کہ ماں کے پیٹ میں

موجودہ بچے معمدوں ہے۔ یہ پیدا ہو کر لگڑا، دیوانہ یاد و سری قسم کی بیماریوں کا شکار ہو سکتا ہے۔ کیا ایسی صورت میں میڈیکل رپورٹ کو معیار بنائیں کہ حمل کا اسقاط جائز ہے یا نہیں؟ میرے خیال میں یہ اسقاط حمل کے جواز کے لئے سبب نہیں بن سکتا۔ شریعت میں انسان کے نفس اور جان کا جواہر تراجم ہے وہ ہر صورت میں اس کو حاصل ہے۔ خواہ یہ بیمار ہو یا صحت مند۔ گویا حمل کے بعد جب فخر و حیا سے خود اس پچے کا استحقاق پیدا ہو گیا۔ معاشرہ بوجھ سے چھکا راحا حاصل کرنے کے لئے اسے قتل کرنا جائز نہیں۔ اگر اس کی گنجائش ملے پھر تو ہر مہلک بیماری کے شکار زدہ انسان سے جان چھڑانے کے لئے یہ اکسیر نہیں ہے۔ حالانکہ کسی مہذب معاشرہ میں اس کا تصور نہیں ملتا ہے کہ وہ بیماروں سے جان چھڑانے کے لئے یہ نجحہ استعمال کرتا ہو۔

زن کے حمل کا اسقاط: اس سے یہ بھی ظاہر ہوا کہ جہاں کہیں حمل حرام نطفہ سے علوق پکڑتے تو انسان کے آثار نمودار ہونے سے پہلے اگرچہ بدنامی سے نچنے کے لئے گنجائش مل سکتی ہے لیکن جب ایک دفعہ فخر و حیا سے بڑھ کر خود اس حرام حمل کی زندگی کا تحفظ بھیثیت انسان ضروری مسئلہ ہے۔ اس لئے پھر اس کا اسقاط جائز نہیں کسی ڈاکٹر کو ایسی صورت میں آہ کار نہیں نہنا چاہئے۔

نسب بندی یا قوت مردی کو ختم کرنا: ضبط ولادت کا یہ ایک موثر طریقہ ہے جس سے ذرائع تولید کی ہی قلع قمع ہو۔ کسی مرد کے لئے قوت ولادت کو ختم کرنا جائز نہیں اور نہ اس کے لئے کوئی موثر جو پائی جاتی ہے۔ بحوالہ بخاری سعد بن ابی وقاص کا کہنا ہے کہ رسول اللہ ﷺ نے عثمان بن مظعون کو باوجود قدرت نکاح سے باز رہنے کی اجازت نہیں دی۔ اگر اسکو اجازت دی جاتی پھر ہمیں قوت مردی ختم کرنے کی گنجائش مل جاتی۔ اس لئے یہ دوڑک حقیقت ہے کہ مرد کے لئے ایسے آپریشن کی اجازت نہیں۔ جس سے اس کی قوت تولید کا استعمال ہو۔ ایسا ہی کسی خاتون کا علاج جب اول الذکر دونوں ذرائع سے ممکن ہے۔ تو پھر مستقل نسبت بندی کی ضرورت نہیں لیکن اگر کہیں ایسی صورت پیدا ہو جہاں خاتون کی صحبت کے حوالہ سے مستقل علاج کی ضرورت پڑے۔ مانع حمل دوایبوں کے استعمال سے تدارک نہ ہو۔ کسی ادنی بے اختیاطی سے علوق سے بار بار حمل سے خاتون کی زندگی کو خطرہ لاحق ہو یادوں میں بچوں کی ولادت معمول سے ہٹ کر آپریشن کے ذریعہ ہو اور مزید حمل سے جسم کے نظام کے قطع کا خطرہ ہو یا کسی اہم عضوضائے ہونے کا خطرہ ہو تو پھر ایسی صورت میں خاتون کے لئے مستقل آپریشن کے سوا اور کوئی چارہ نہیں رہتا ہے۔ ایسی صورت میں خاتون کی زندگی کے تحفظ کے لئے مستقل آپریشن کرنا بھی جائز ہونا چاہئے کیونکہ کرنا بھی جائز ہونا چاہئے۔ کیونکہ یہ حکم کہ ”ولا تقتلوا انفسکم انه کان بکم رحیما“ اپنے آپ کو قاتل مت کرو بے شک وہ تم پر بڑا مہربان ہے۔ اس کو بھی شامل ہے۔ بعض مالک میں اقلیت کی آبادی کو کنٹرول کرنے کے لئے یہ نجحہ آزمایا جاتا ہے تاکہ اقلیت اکثریت میں تبدیل نہ ہو۔ یہ درحقیقت سزا ہے جو ظلم و جبر کے حوالہ سے رعیت کو دی جاتی ہے۔ اس کا بھی خیال رکھنا چاہئے کہ اسلامی معاشرہ میں شدومہ سے ایک تحریک کی شکل میں اس پر کام کرنا کہیں اس لئے نہ ہو کہ اس سے مسلم آبادی کنٹرول میں رہے۔ ورنہ زیادہ ہونے کی صورت میں غیر مسلم کے لئے اس سے جان چھڑانا مشکل ہو۔ **والعصر ان الانسان لفی خسر**